

Riżoluzzjoni tal-Kunsill Amministrattiv u tal-Kumitat Eżekuttiv f'laqgħa straordinarja imlaqqa' b'urġenza llum il-Ħadd 24 ta' Novembru 2019 fid-Dar Ċentrali tal-Partit Nazzjonalista

Il-Kunsill Amministrattiv u l-Kumitat Eżekuttiv imlaqqgħin b'urġenza dalgħodu:

SEMGħU r-rapport tal-Kap tal-Partit Adian Delia dwar il-ġrajjiet li qed isehħu f'pajjiżna, dwar il-laqgħa li huwa kellu mal-President ta' Malta, u dwar id-diskussjoni u d-deċiżjoni tal-Grupp Parlamentari Nazzjonalista Ibieraħ li talab li jiltaqa' l-Parlament immedjatamente biex jiddiskuti l-qagħda politika serja u l-aspetti kostituzzjonali li għandhom x'jaqsmu magħha.

JINNOTAW li fl-aħħar ġranet l-investigazzjoni kriminali fl-assassinju tal-ġurnalista Daphne Caruana Galizia ħadet żvolta drammatika bl-arrest u l-interrogatorju ta' persuni li jistgħu jkunu interessati mill-qrib f'dan l-assassinju, nkluż il-fatt li d-Deputat Mexxej tal-Partit Laburista u Ministru ewljeni tal-Gvern Chris Cardona ġie msejjah mill-Pulizija u mistoqsi direttament x'jaf fuq dan l-assassinju.

JITĦASSBU bil-fatt li l-Prim Ministro Joseph Muscat qed ikun l-uniku protagonist li assuma r-responsabbilità ta' direzzjoni u kommunikazzjoni mal-pubbliku dwar dak li qed isehħi f'dan il-każ meta fl-ogħla uffiċċċi tal-Gvern hemm il-Ministro Konrad Mizzi u c-Chief of Staff tiegħi Keith Schembri li huma żewġ persuni b'relazzjoni kummerċjali illegali ma' Yorgen Fenech, waħda mill-persuni arrestati li talbet il-proklama biex tagħti l-informazzjoni li taf dwar dan l-assassinju.

ISOSTNU li d-difiża kostanti mill-Prim Ministro Joseph Muscat ta' Konrad Mizzi u Keith Schembri u issa Chris Cardona, sa minn meta Daphne Caruana Galizia žvelat li dawn fetħu kumpaniji finanzjarji sigħreti fil-Panama fl-2013, u d-deċiżjoni tiegħi li jżommhom madwaru f'Kastilja minkejja dak kollu li jaf dwarhom, tirrendi l-pożizzjoni tal-Prim Ministro mhix tenibbli, specjalment fejn tidħol id-deċiżjoni jekk, lil min, meta u kif għandha tingħata xi maħfraf presidenzjali.

JAGħRFU l-ħsara bla qies li dan kollu qed jagħmel fuq l-istatura internazzjonali ta' pajjiżna b'impatt negattiv fuq oqsma vitali għall-ekonomija u li jpoġġi f'periklu l-impieg u l-għixien ta' hafna ħaddiema u investituri fis-setturi milquta u għalhekk jagħraf li din is-sitwazzjoni tiġi riżolta.

Il-Kunsill Amministrattiv u l-Kumitat Eżekuttiv jirrisolvu li:

JAPPOĞġJAW t-talba tal-Grupp Parlamentari li l-Parlament għandu jiltaqa' immedjatament u jieħu pożizzjoni li tissalvagħwarda l-interess nazzjonali u tassigura li l-proċess tal-ġustizzja bl-ebda mod ma jiġi nfettat u mfixkel minn min jista' għandu kunflitt ta' interessa;

JINSITU li minnufih il-Prim Ministro jerfa' hu r-responsabbilità politika billi jirriżenja u jitilqu miegħu l-Ministri u l-persuni ta' fiduċja tiegħu li ħammgu lil pajjiżna meta nqabdu f'xibka ta' korruzzjoni.

JINKORAĞIXXU lill-istituzzjonijiet kollha li jogħlew għall-ġurament li ħadu li jaħdmu biss fl-interess tal-poplu u li jaqdu dmirhom ble ebda biża u favuri u jassiguraw li l-ġustizzja ssir bla ebda indħil u tidher li qed issir, hemm min hemm involut, kbir u żgħir.

JIRRINGRAZZJAW lill-ufficjali u funzjonarji kollha li minkejja l-indħil politiku qed jaqdu dmirhom fl-interess nazzjonali.

JIRRINGRAZZJAW lill-Oppożizzjoni Parlamentari Nazzjonalista mill-2013 sal-lum u t-tmexxija tal-eks Kap Simon Busuttil li sal-lum ħadem bla heda biex jikxef ix-xibka ta' qerq u korruzzjoni f'każżejjiet bħalma huma l-kuntratt tal-Electrogas u l-iskandlu tal-kumpaniji sigreti fil-Panama u 17 Black.

JAPPELLAW lil kulħadd fis-soċjetà Maltija sabiex jitwarrbu fil-ġenb id-differenzi ta' opinjonijiet bl-iskop li soċjetà civili, unjins, għaqdiet tal-business u ta' min iħaddem, partiti političi, nkluż il-Partit Laburista, niġu lkoll flimkien biex fi front komuni niġbdū l-pajjiż lura fit-triq tas-sewwa u ta' ġid veru għall-poplu tagħna.

JAPPELLAW li l-Partit Nazzjonalista għandu jsegwi dak kollu li jiżviluppa fil-ġranet li ġejjin u jagħti kull direttiva li jkun hemm bżonn li tingħata u jieħu kull deċiżjoni li jkun hemm bżonn li tittieħed, dejjem fl-interess nazzjonali.